

कलक्टर की क्लास के लिये 410 अभ्यर्थी चयनित

झुंझुनू 11 जनवरी। जिला मुख्यालय पर आर.आर. मोरारका राजकीय कॉलेज में जिला कलक्टर के संरक्षण में गठित अमृत सुधा सोसायटी द्वारा कलक्टर की क्लास के नाम से प्रतियोगी परीक्षाओं की तैयारी के लिये 15 जनवरी 2018 से प्रारंभ होने वाली विशेष निःशुल्क कोचिंग कक्षाओं का आज यहां सूचना केन्द्र में स्क्रीनिंग टेस्ट के लिये साक्षात्कार लिया गया। साक्षात्कार में 410 अभ्यर्थियों का चयन किया गया।

जिला कलक्टर श्री दिनेश कुमार यादव ने आज यह जानकारी देते हुए बताया कि महिला एवं बाल विकास अधिकारिता के सहायक निदेशक श्री विपल्व न्योला, जेपी जानू महाविद्यालय के प्रधानाचार्य श्री मनीराम मंडीवाल, डाइट की श्रीमती सुनीता यादव एवं लेक्चरर श्री कमल कांत जोशी ने कलक्टर की क्लास के लिये उपस्थित अभ्यर्थियों का साक्षात्कार लिया।

श्री यादव ने बताया कि साक्षात्कार में योग्य पाये गये अभ्यर्थियों में आरएएस के लिये 230 एवं एसएससी की सीजीएल के लिये 180 अभ्यर्थियों का चयन किया गया तथा चयनित अभ्यर्थियों की सूचना एसएमएस द्वारा दे दी जायेगी। अभ्यर्थी सूचना केन्द्र में भी सूची देख सकते हैं। व्याख्याता श्री कमलकांत जोशी ने बताया कि कलक्टर की क्लास के लिये कुल 497 आवेदन पत्र प्राप्त हुए थे। इनमें से चयनित सभी अभ्यर्थियों को कलेक्टर की क्लास में प्रवेश दिया गया है।